

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

**॥ śrī pārthasārathyasṭōttara
śatanāmastōtram ॥**

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī pāṛthasārathyasṭōttara śatanāmastōtram ॥

dhyānam

murāntakaṃ surārcitaṃ dharāpatiṃ parātparam
nirāmayam jarāharam karēṇa vētradhāriṇam |
sadā ṛtē pratiṣṭhitaṃ bhajāmi viśvarūpiṇam
sadāśivapriyam hariṃ namāmi pāṛthasārathim ॥ 1 ॥

bhūpēna tēna mucukunda mahātmanā yaḥ
saṃsthāpitō'tra mucukundapurē manōjñē |
śaṅkhēna cārutaravētradhṛtēna dōṣṇā
saṃkṣōbhayantamakhilaṃ bhuvanam tamīdē ॥ 2 ॥

pāṛthasya yuddha vimukhasya hṛdistha mauḍhyam
gītāmṛtēna śamitaṃ kila yēna sadyaḥ |
vēdāntavēdyamanaghaṃ puruṣam purāṇam
taṃ pāṛthasārathimahaṃ praṇatō'smi bhaktyā ॥ 3 ॥

atha stōtram

ōṃ śrīkr̥ṣṇaḥ pāṛthasūtaḥ śrītulasīvanasaṃśritaḥ |
īśa īḍya ilākāntō lilārthamanujākṛtiḥ ॥ 1 ॥

kr̥tabhāratayuddhārthasūtavēśaḥ śriyaḥpatiḥ |
vyāsapratyakṣitasvārcavigrahō vimalō vibhuḥ ॥ 2 ॥

kṛṣṇārtighnaḥ kairaviṇīsarastīravihārabhūḥ |
rukmiṇī sātyakīrāmapradyumnōśādhavānvitaḥ || 3 ||

ātrēyapūjāsantuṣṭō vṛndāraṇyakṛtālayaḥ |
ānandākhyavimānastha ātrēyarṣipratiṣṭhitaḥ || 4 ||

prapannāgōharaḥ pārtharājyadō rukmiṇīpriyaḥ |
śaṅkharāḍḍakṣiṇakarō varadētarapāṇimān || 5 ||

nandakī gōvinda urukramaḥ kalyāṇakāraṇam |
sumatyākhyanṛpaśrēṣṭhavaradō vēṅkaṭēśvaraḥ || 6 ||

nīlādhavō dharānandavardhanō vṛṣṇi puṅgavaḥ |
sumatyavanipālārthakuṭumbasahitaḥ sudhīḥ || 7 ||

vēdavēdyō'cyutō yajñamūrtiryajñabhuguttamaḥ |
sumatiprēmaracitamahōtsavavidhipriyaḥ || 8 ||

mahāmatirmahābhāgō mahāyōgī kavīpriyaḥ |
viṣṇurvēṅkaṭakṛṣṇākhyō varadō vatsalō'naghaḥ || 9 ||

sāligrāmaśilāmālī pīnavakṣāḥ priyōtsavaḥ |
kēśavāryēṣṭisantuṣṭō yatīndrōtpatti kāraṇam || 10 ||

mayūranagarīnāthō jagadduritabhañjanaḥ |
gītōpaniṣadācāryō viśvarūpapradarśanaḥ || 11 ||

bhaktisāratapastuṣṭō'nantō'nantagatiḥ patiḥ |
bhaktisārastutastōtrapriyaḥ pakṣīśvaradhvaḥ || 12 ||

parakālādisūktīdyō vāsudēvaḥ surārihā |
īndrasōmāgni varuṇamīnatīrthavihārabhūḥ || 13 ||

*gambhīrāmbhassamadbhūtasadyaḥsamphullapadmadr̥k |
pañcamūrtiḥ pañcahētiḥ pañcabāṇapitā hariḥ || 14 ||*

*manmathō vēdavallīsō śrīśaḥ sarvaśubhāśrayaḥ |
bhṛguputrīpriyō dēvaḥ bhṛgvārādhanatōṣitaḥ || 15 ||*

*caturbhujāḥ padmanābhaḥ śēṣaśāyī sukhāyanam |
māghaśukla dvādaśīkṛtōdvāhaśca kṛpānidhiḥ || 16 ||*

*rāmaḥ sītāsamāyuktō madhumadvaradō vasuḥ |
sasaumitriḥ sabharataḥ sāñjanēyō dhanurdharaḥ || 17 ||*

*gajēndravaradastārksyasamārūḍhō nṛpārcitaḥ |
ārūḍhayōgō nṛharirmaudgalyavaradō'malaḥ || 18 ||*

*śaraṇyaḥ śaraṇaḥ śāntaḥ śaraṇāgatavatsalaḥ |
mahāmantrārcanaprītō mahaiśvaryapradāyakaḥ || 19 ||*

phalaśrutiḥ

*ya idaṃ paramaṃ puṇyaṃ nāmnāmaṣṭōttaraṃ śatam |
pārthasya sārathēḥstōtraṃ sarvābhīṣṭapradāyakam || 1 ||*

*pratyahaṃ prātarutthāya prayataḥ paṭhatē naraḥ |
tasya vidyā dhanam śāntiḥ puṣṭistuṣṭiśca jāyatē || 2 ||*

*svayamēva hariḥ sāksāt bhūtvā sārathiruttamaḥ |
tasya jīvanayātrāyāṃ kurutē sarvamaṅgalam || 3 ||*

|| iti śrī pārthasārathyaṣṭōttaraśatanāmastōtraṃ samāptam ||